

इंदिरा आवास योजनेअंतर्गत मिळणारा
निधी लाभार्थ्यांच्या बँक/पोस्ट खात्यामध्ये
जमा करणेबाबत.

क्र.इंआयो-२००८/प्र.क्र.१७५/योजना-१०
ग्राम विकास व जलसंधारण विभाग,
मंत्रालय, मुंबई-४०० ०३२.
दिनांक :- ११ ऑगस्ट, २००८.

वाचा : ग्रामीण विकास मंत्रालय, भारत-सरकार यांचे पत्र क्र. Doff -5-1012/1/06-RH
(P) दिनांक २७ मे २००८.

परिपत्रक

इंदिरा आवास योजनेअंतर्गत लाभार्थ्यांना अनुदान उपलब्ध करण्यासाठी वितरणाच्या वेगवेगळ्या पद्धती उपयोगात आणल्या जातात. बरेच वेळ अनुदान रोख किंवा रेखांकित न केलेले धनादेश किंवा DD अशा स्वरूपात देण्यात येते. काही ठिकाणी लाभधारकांच्या बँक किंवा पोस्ट खात्यामध्ये सरळ रक्कम जमा केली जाते. रोख किंवा रेखांकित न केलेल्या धनादेशाद्वारे अनुदान वितरीत करण्याच्या पद्धतीमुळे अनुदानामध्ये अपहार होणे किंवा निधी इतरत्र वळविला जाणे असे प्रकार होत असल्याचे निदर्शनास आल्यामुळे केंद्र शासनाने त्यांच्या दिनांक २७ मे २००८ च्या पत्रान्वये अशा सूचना दिल्या आहेत की, यापुढे इंदिरा आवास योजनेअंतर्गत निवड झालेल्या लाभार्थ्यांना देण्यात येणारे अनुदान हे रोख किंवा रेखांकित न केलेल्या धनादेशाद्वारे न देता लाभार्थ्यांच्या बँक किंवा पोस्ट खात्यामध्ये सरळ जमा करावी. याकरिता सर्व जिल्हा ग्रामीण विकास यंत्रणांना सूचना देण्यात येत आहेत की, त्यांनी इंदिरा आवास योजने अंतर्गत लाभार्थ्यांची निवड होताच बँकेत अथवा पोस्टात त्यांचे पूर्वीचे खाते नसल्यास खाते उघडण्याबाबत कळवावे व यापुढे देण्यात येणारे अनुदान फक्त लाभार्थ्यांच्या बँक किंवा पोस्ट खात्यामध्ये जमा करावे. प्रत्येक लाभार्थ्यांना त्यांच्या बँक किंवा पोस्ट खात्याचा नंबर ग्रामसभा/गट विकास अधिकारी किंवा जिल्हा ग्रामीण विकास यंत्रणा


यांचेकडे देण्याबाबत कळवावे. कोणत्याही परिस्थितीत लाभार्थ्यांच्या खात्यामध्ये पैसे जमा करणे या पध्दती व्यतिरिक्त इतर कोणत्याही पध्दतीचा अवलंब करू नये.

वरील पध्दत न अवलंबता ज्या ग्रामीण विकास यंत्रणा, गट विकास अधिकारी यांनी लाभार्थ्यांना लाभ दिल्याचे निदर्शनास आल्यास संबंधीत प्रकल्प संचालक किंवा गट विकास यांना जबाबदार धरण्यात येईल.

हे परिपत्रक महाराष्ट्र शासनाच्या W W W Maharashtra gov in या वेबसाईटवर उपलब्ध करण्यात आले असून त्याचा संगणक संकेतांक २००८०८१११७१२३३००१

असा आहे.

महाराष्ट्राचे राज्यपाल यांच्या आदेशानुसार घेता येईल.


(अविनाश सुभेदार)
उप सचिव, महाराष्ट्र शासन.

प्रत माहितीसाठी :-

उप आयुक्त (विकास) सर्व,

प्रकल्प संचालक, जिल्हा ग्रामीण विकास यंत्रणा सर्व.